

Respublika ali məktəblərində təhsil alan tələbələrin müxtəlif fənlərə marağının artırılması, həmin fənlər üzrə yüksək bilik nümayiş etdirən tələbələrin aşkar edilməsi və onlarda biliyə olan həvəsin stimullaşdırılması məqsədilə Azərbaycan Respublikasının Təhsil Nazirliyi və Azərbaycan Təhsil İşçiləri Azad Həmkarlar İttifaqı Respublika Komitəsi

QƏRARA ALIR:

1. Ali məktəb tələbələrinin XV Respublika fənn olimpiadası (riyaziyyat, fizika, kimya, informatika, Azərbaycan dili, Azərbaycan tarixi, Azərbaycan coğrafiyası, ingilis, alman, fransız və rus dilləri fənləri üzrə) 2010-cu ilin aprel-may ayında keçirilsin.

2. Olimpiadanın keçirilməsi məqsədilə Təşkilat komitəsi (əlavə 1) və fənlər üzrə Münsiflər heyəti (əlavə 2) yaradılsın.

3. Olimpiada Azərbaycan Respublikası Təhsil Nazirliyinin 22 iyul 2004-cü il tarixli 675 nömrəli əmri ilə təsdiq edilmiş "Ali məktəb tələbələrinin Respublika fənn olimpiadası haqqında Əsasnamə"yə uyğun keçirilsin.

4. Olimpiadanın keçirilməsi ilə bağlı tərəflər öz üzərinə aşağıdakıları götürür:

4.1. Təhsil Nazirliyi:

- Olimpiada qalibləri üçün diplomların hazırlanmasını;
- Olimpiada qalibləri üçün hədiyyələrin almasını.

4.2. Azərbaycan Təhsil İşçiləri Azad Həmkarlar İttifaqı Respublika Komitəsi:

- Olimpiada qaliblərinə aşağıdakı məbləğdə mükafatların verilməsini:

1-ci yer (11 nəfər) üçün 300 manat

2-ci yer (22 nəfər) üçün 150 manat

3-cü yer (33 nəfər) üçün 100 manat;

- Münsiflər heyətinin sədrlərinə (11 nəfər) 200 manat məbləğində pul mükafatının ayrılmasını.

5. Tərəflər olimpiadanın keçirilməsi və qaliblərin mükafatlandırılması ilə bağlı xərclər smetasını hazırlayıb 15 gün müddətində təsdiq etsinlər.

6. Təhsil Nazirliyinin İctimaiyyətlə əlaqə şöbəsi (B. Hüseynzadə) qərarın "Azərbaycan müəllimi",

“Təhsil işçisi” qəzetlərində və “Təhsil xəbərləri” məcmuəsində dərc olunmasını təmin etsin.

7.7. Qərarın icrasına nəzarət nazir müavini H. Hüseyinovaya və sədr müavini Ş. Əsgərova həvalə olunsun.

**Azərbaycan Respublikasının
təhsil naziri:
Misir Mərdanov**

**Azərbaycan Təhsil İşçiləri Azad
Həmkarlar İttifaqı Respublika
Komitəsinin sədri:
Səttar Mehbalıyev**

**31 mart 2010-cu il,
№ 334**